




# පොලිස් මාධ්‍ය කොට්ඨාසය

பொலீஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය } 2025.02.17 Date } පැය 0550	දුරකථන අංකය } Tel.NO }	011-2887973	මගේ අංකය } My NO }	D/Media/Out/329/2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------	-------------	-----------------------	----------------------	---------------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01. වාහන කොල්ලකෑමකට අවශ්‍යකරන සැකකරුවන් දෙදෙනෙකු හා සැකකාරියක් අත්අඩංගුවට - පුත්තලම කොට්ඨාස අපරාධ විමර්ශන කායර්ශය.

2025.02.10 වන දින පල්ලම පොලිස් වසමේදී කාර් රථයක් කොල්ලකෑමේ අපරාධයක් සම්බන්ධයෙන් පුත්තලම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් විමර්ශන සිදුකර මෙම කොල්ලකෑමට සම්බන්ධ සැකකරුවෙකු හා සැකකාරියක් කොල්ලකන ලද කාර් රථය ද සමඟ 2025.02.15 වන දින දඹදෙනිය ප්‍රදේශයේදී අත්අඩංගුවට ගෙන ඇත. එම සැකකරුවන්ගෙන් අනාවරණය වූ තොරතුරු කාර් රථ රියදුරුගේ ජංගම දුරකථනය සන්නකයේ තබාගෙන සිටි තවත් සැකකරුවෙකු ද උස්වැටකෙයියාව ප්‍රදේශයේදී එදිනම අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 21 හා 24 වයස්වල පසු වන දඹදෙනිය හා උස්වැටකෙයියාව ප්‍රදේශයේ පදිංචිකරුවන් වන අතර සැකකාරිය වයස අවුරුදු 31 ක් වන ආච්ඡාම ප්‍රදේශයේ පදිංචිකාරියකි.

කුලී ගමනක් යන මුවාවෙන් පැමිණ රියදුරුට කියුණු ආයුධ වලින් පහරදී මෙම කාර් රථය කොල්ලකා තිබූ අතර මෙම අපරාධයේ ප්‍රධාන සැකකරු මීගොඩ පොලිස් වසමේ දී ත්‍රිරෝද රථයක් කොල්ලකෑම හා පන්තල පොලිස් වසමේ නිවසකට අයුතු ලෙස ඇතුළු වී රුපියල් 1,686,000 ක් වටිනා මුදල් හා දේපල කොල්ලකෑම යන අපරාධවලට අවශ්‍යකරන සැකකරුවෙකු බවට අනාවරණය වී ඇත. කොල්ලකන ලද ත්‍රිරෝද රථය පන්තල පොලිස් ස්ථානය මගින් සොයාගෙන තිබූ අතර එම ත්‍රිරෝද රථයේ අංක තහඩු සැකකරුවන් සන්නකයේ තිබී සොයාගෙන ඇත.

පුත්තලම කොට්ඨාස අපරාධ විමර්ශන කායර්ශය වැඩිදුර විමර්ශන සිදුකරනු ලබයි. කොල්ලකන ලද කාර් රථයේ ජායාරූපයක් මේ සමඟ ඔබ වෙත යොමු කරමි.

### 02. විකිණීමට සූදානම්කර තිබූ අධි ආරක්ෂිත මුහුදු බෙල්ලෙකු සමඟ සැකකරුවෙකු අත්අඩංගුවට - දිවුලපිටිය පොලිස් ස්ථානය.

2025.02.16 වන දින දඹවල් කාලයේ දිවුලපිටිය පොලිස් ස්ථානයේ නිලධාරීන්ට ලද තොරතුරක් මත දිවුලපිටිය නගරයේදී වැටලීමක් සිදු කර රුපියල් ලක්ෂ 12 ක මුදලකට විකිණීමට සූදානම් කර තිබූ අධි ආරක්ෂිත මුහුදු බෙල්ලෙකු සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන මඩවල උල්පත, මාතලේ ප්‍රදේශයේ පදිංචිකරුවෙකි.

දිවුලපිටිය පොලිසිය වැඩිදුර විමර්ශන සිදු කර ගෙන යනු ලබයි. වැටලීමට අදාළ ජායාරූප දෙකක් මේ සමඟ ඔබ වෙත යොමු කරමි.

**03. දියේ ගිලී ළමයෙකු අතුරුදහන්වීමක් - ගල්කිස්ස පොලිස් වසම**

2025.02.16 වන දින සවස් කාලයේ ගල්කිස්ස වෙරළ තීරයේ දිය නෑමට ගිය ළමයෙකු දියේ ගසාගෙන ගොස් අතුරුදන් වී ඇති බවට ගල්කිස්ස පොලිසියට ලද තොරතුරක් මත විමර්ශන ආරම්භ කර ඇත.

අතුරුදන්ව ඇති ළමයා වයස අවුරුදු 16 ක් වන ගංගොඩවිල ප්‍රදේශයේ පදිංචිකරුවෙකි.

මෙම ළමයා සිය දෙමාපියන්ට දන්වා මිතුරන් පිරිසක් සමඟ ගල්කිස්ස වෙරළ තීරයේ දිය නෑමට ගොස් සිටියදී මෙලෙස මුහුදේ ගසාගෙන ගොස් ඇති බවට දැනට සිදුකරන ලද විමර්ශනයේදී අනාවරණය වී ඇත.

පොලිස් ජීවිතාරක්ෂක නිලධාරීන් සහ ගල්කිස්ස පොලිස් ස්ථානයේ නිලධාරීන් එක්ව අතුරුදහන්වූ ළමයා සෙවීමේ කටයුතු වල නිරතව සිටී. ගල්කිස්ස පොලිසිය වැඩිදුර විමර්ශන සිදු කර ගෙන යනු ලබයි.

**04. විදුලිසැර වැදී දරුවෙකු මියයාම - කයිට්ස් පොලිස් වසම**

2025.02.16 වන දින රාත්‍රී කාලයේ කයිට්ස් පොලිස් වසමේ සෙට්ටිපුලම් ප්‍රදේශයේ නිවසක සිටි දරුවෙකුට විදුලි සැර වැදීම හේතුවෙන් වෙලනි ප්‍රාදේශීය රෝහලට ඇතුළත් කිරීමේදී මියගොස් ඇති බවට කයිට්ස් පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මියගිය දරුවා වයස අවුරුදු 08 ක් වන වෙලනි නැගෙනහිර ප්‍රදේශයේ සිය දෙමාපියන් සමඟ පදිංචිව සිට ඇත.

මියගිය දරුවා විදුලි බුබුළු වැලකට විදුලිය සැපයීමට යාමේදී මෙලෙස විදුලිසැර වැදී ඇති බවට දැනට සිදුකරන ලද විමර්ශනයේදී අනාවරණය වී ඇත.

කයිට්ස් පොලිසිය වැඩිදුර විමර්ශන සිදු කර ගෙන යනු ලබයි.

**05. අයිස් මත්ද්‍රව්‍ය සමඟ සැකකරුවෙකු අත්අඩංගුවට - මාදම්පිටිය පොලිස් ස්ථානය.**

2025.02.16 වන දින රාත්‍රී කාලයේ මාදම්පිටිය පොලිස් වසමේ මෝසද සෙවන ප්‍රදේශයේදී මාදම්පිටිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 27 ක් වන කොළඹ 15 ප්‍රදේශයේ පදිංචිකරුවෙකි.

මාදම්පිටිය පොලිසිය වැඩිදුර විමර්ශන සිදු කරනු ලබයි.

**06. අයිස් මත්ද්‍රව්‍ය සහ හෙරොයින් සමඟ සැකකරුවන් දෙදෙනෙකු අත්අඩංගුවට - කොළඹ අපරාධ කොට්ඨාසය.**

2025.02.16 වන දින සවස් කාලයේ ග්‍රෑන්ඩ්පාස් පොලිස් වසමේ මෝදර උයන ප්‍රදේශයේදී කොළඹ අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදුකර හෙරොයින් ග්‍රෑම් 12 මිලිග්‍රෑම් 100 ක් සන්තකයේ තබාගෙන සිටි සැකකරුවෙකු සහ අයිස් මත්ද්‍රව්‍ය ග්‍රෑම් 08 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 32 හා 52 වයස්වල පසුවන කොළඹ 14 ප්‍රදේශයේ පදිංචිකරුවන් වේ.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

**07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පොලිස් විශේෂ කායර් බලකා මෝදර කඳවුර.**

2025.02.16 වන දින රාත්‍රී කාලයේ මෝදර පොලිස් වසමේ මහා සාන්දියාගු මාවතේදී පොලිස් විශේෂ කායර් බලකා මෝදර කඳවුරේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර අයිස් මත්ද්‍රව්‍ය ග්‍රෑම් 14 මිලිග්‍රෑම් 750 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මෝදර පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 28 ක් වන කොළඹ 15 ප්‍රදේශයේ පදිංචිකරුවෙකි.

මෝදර පොලිසිය වැඩිදුර විමර්ශන සිදු කරනු ලබයි.

**08. අපරාධයකට සම්බන්ධ සැකකරුවෙකු හෙරොයින් සමඟ අත්අඩංගුවට - නාරාහේන්පිට පොලිස් ස්ථානය.**

2025.02.16 වන දින නාරාහේන්පිට පොලිස් වසමේ අඹගඟවත්ත ප්‍රදේශයේදී නාරාහේන්පිට පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 10 මිලිග්‍රෑම් 760 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක් වන රාජගිරිය ප්‍රදේශයේ පදිංචිකරුවෙකි.

සිදුකළ වැඩිදුර විමර්ශනයේදී මෙම සැකකරු 2025.02.13 වන දින කොම්පස්කැට්ටිය පොලිස් වසමේදී පොලිස් නිලධාරියෙකුට තියුණු ආයුධයකින් පහරදී තුවාල සිදුකිරීමේ අපරාධයට අවශ්‍ය කර සිටි සැකකරු බවට අනාවරණය වී ඇත. අපරාධය සඳහා යොදාගත් පිහියක් ද පොලිසිය විසින් සොයාගෙන ඇත.

නාරාහේන්පිට පොලිසිය වැඩිදුර විමර්ශන සිදු කරනු ලබයි.

**09. හෙරොයින් සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.**

2025.02.16 වන දින රාත්‍රී කාලයේ ග්‍රෑන්ඩ්පාස් පොලිස් වසමේ ඉහරුකඩේ හන්දිය ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 10 මිලිග්‍රෑම් 900ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන කොළඹ 15 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

**10. නීති විරෝධී මත්පැන් සමඟ සැකකරුවෙකු අත්අඩංගුවට - වලාන මධ්‍යම දුෂණ මධ්‍ර්න ප්‍රභාරක ඒකකය.**

2025.02.16 වන දින සවස් කාලයේ රාගම පොලිස් වසමේ පොඩ්විකුඹුර ප්‍රදේශයේදී වලාන මධ්‍යම දුෂණ මධ්‍ර්න ප්‍රභාරක ඒකකයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 337.5 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 55 ක් වන රාගම ප්‍රදේශයේ පදිංචිකරුවෙකි.

රාගම පොලිසිය වැඩිදුර විමර්ශන සිදු කරනු ලබයි. වැටලීමට අදාළ ජායාරූපයක් මේ සමඟ ඔබ වෙත යොමු කරමි.

**11. නීති විරෝධී මත්පැන් සහ ගෝඩා සමඟ සැකකරුවෙකු අත්අඩංගුවට - පදවිය පොලිස් ස්ථානය.**

2025.02.16 වන දින සවස් කාලයේ පදවිය පොලිස් වසමේ මෙමුත්ත ප්‍රදේශයේදී පදවිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 26 ක්, ගෝඩා ලීටර් 540 ක් හා මත්පැන් පෙරීමේ උපකරණ සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 35 ක් වන පදවිය ප්‍රදේශයේ පදිංචිකරුවෙකි.

පදවිය පොලිසිය වැඩිදුර විමර්ශන සිදු කරනු ලබයි. වැටලීමට අදාළ ජායාරූප දෙකක් මේ සමඟ ඔබ වෙත යොමු කරමි.

**12. මෙරට නිෂ්පාදිත බෙහෙත් කොටන තුවක්කුවක් හා බදින තුවක්කුවක් සමඟ සැකකරුවෙකු අත්අඩංගුවට - කොටවෙහෙර පොලිස් ස්ථානය.**

2025.02.16 වන දින දහවල් කාලයේ කොටවෙහෙර පොලිස් වසමේ කැලේගම ප්‍රදේශයේදී කොටවෙහෙර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත බෙහෙත් කොටන තුවක්කුවක්, බදින තුවක්කුවක් හා දඩමස් කිලෝ 02 ග්‍රෑම් 460 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 59 ක් වන කැලේගම ප්‍රදේශයේ පදිංචිකරුවෙකි.

කොටවෙහෙර පොලිසිය වැඩිදුර විමර්ශන සිදු කරනු ලබයි. වැටලීමට අදාළ ජායාරූපයක් මේ සමඟ ඔබ වෙත යොමු කරමි.

**13. මාරක රිය අනතුරක් - බණ්ඩාරගම පොලිස් වසම.**

2025.02.16 වන දින අළුයම් කාලයේ බණ්ඩාරගම පොලිස් වසමේ බණ්ඩාරගම කැස්බෑව ප්‍රධාන මාගර්ගේ ගම්මත්පිල වැව ආසන්නයේදී බණ්ඩාරගම දෙස සිට කැස්බෑව දෙසට ධාවනය වූ කාර් රථයක් රියදුරුට පාලනය කර ගත නොහැකිව මාගර්ගේගන් ඉවතට පැන අසල තිබූ අධිබලැති විදුලි රැහැන් කණුවක ගැටී අනතුරක් සිදුව ඇත. අනතුරින් කාර් රථයේ රියදුරු බරපතල තුවාල ලබා බණ්ඩාරගම රෝහලට ඇතුලත් කිරීමේදී මියගොස් ඇත.

මරණකරු වයස අවුරුදු 26 ක් වූ මැදගම ප්‍රදේශයේ පදිංචිකරුවෙකි.

අනතුර සම්බන්ධයෙන් බණ්ඩාරගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.